

TNPSC துளிகள்

- ❖ இத்தாலியின் ரோம் நகரில் நடைபெற்ற கிரேக்க-ரோமன் 17 வயதிற்கு உட்பட்ட நபர்களுக்கான உலக சாம்பியன்ஷிப் போட்டியில், கடந்த 32 ஆண்டுகளில் தங்கப் பதக்கம் வென்ற முதல் இந்தியர் என்ற பெருமையை சூரஜ் வசிஷ்ட் பெற்றார்.
- ❖ மத்திய தகவல் மற்றும் ஒலிபரப்புத் துறை அமைச்சகம் ஆனது, தற்போது விடைபெற்ற குடியரசுத் தலைவர் ராம்நாத் கோவிந்த் மற்றும் அவரது முன்னோடிகளின் சில அரிய புகைப்படங்களைக் காட்சிப்படுத்தும் மூன்று புத்தகங்களை வெளியிட்டுள்ளது.
- ❖ இந்தியக் கிரிக்கெட் கட்டுப்பாட்டு வாரியத்தினால் நடத்தப்படும் அனைத்து சர்வதேச மற்றும் உள்நாட்டு கிரிக்கெட் போட்டிகளுக்கும் Paytm நிறுவனத்திற்குப் பதிலாக இனி மாஸ்டர்கார்டு நிறுவனம் நிதி வழங்கீட்டு நிறுவனமாகச் செயல்படும்.
- ❖ இந்திய ரிசர்வ் வங்கியானது, பொது வைப்புத்தொகையை ஏற்காமல், வங்கி சாராத நிதி நிறுவனத்தின் (NBFC) வணிகத்தைத் தொடங்குவதற்கு பிரமல் எண்டர்பிரைசஸ் என்ற நிறுவனத்திற்கு அனுமதி வழங்கியுள்ளது.
- ❖ அமெரிக்காவின் பெடரல் ரிசர்வ் ஒரே மாதத்தில் தொடர்ந்து இரண்டாவது முறையாக வட்டி விகிதங்களை 75 அடிப்படைப் புள்ளிகள் வரை உயர்த்தியது.
 - இது வட்டி விகிதத்தைச் சூழியம் என்ற நிலையில் இருந்து 2.25 சதவிகிதம் முதல் 2.5 சதவிகிதம் வரையிலான வரம்பு வரையில் உயர்த்தியுள்ளது.

தேசியச் செய்திகள்


11வது வேளாண் கணக்கெடுப்பு



- ❖ 11வது வேளாண் கணக்கெடுப்பு (2021-22) ஆனது சமீபத்தில் தொடங்கப்பட்டது.
- ❖ இந்தக் கணக்கெடுப்பின் முக்கிய நோக்கமானது, விவசாயிகளின் வருமானத்தை அதிகரிப்பது மற்றும் சிறு விவசாயிகளை ஒழுங்கமைப்பதன் மூலம் அவர்களுக்கு அதிகாரம் அளிப்பது என்பதாகும்.
- ❖ இந்த ஆண்டு, முதல் முறையாக திறன்பேசிகள் மற்றும் வரைபட்டிகை ஆகியவற்றின் மூலம் தரவுகள் சேகரிக்கப்படும்.
- ❖ வேளாண் கணக்கெடுப்பானது, 5 ஆண்டுகளுக்குப் பிறகு நடத்தப்படுகிறது.
- ❖ வேளாண் கணக்கெடுப்புத் திட்டம் ஆனது 1970-71 ஆம் ஆண்டு முதல் வேளாண் அமைச்சகத்தால் மேற்கொள்ளப்பட்டு வருகிறது.
- ❖ இதற்காக 1970-71 ஆம் ஆண்டானது குறிப்பு ஆண்டாக எடுத்துக் கொள்ளப்பட்டது.

- ❖ இதற்கு முன்பாக வேளாண் கணக்கெடுப்பு 2015-16 ஆம் ஆண்டில் நடத்தப்பட்டது.

இந்தியாவில் இணையப் பயன்பாடு பற்றிய அறிக்கை 2022



- ❖ இந்திய இணையம் மற்றும் கைபேசி கூட்டமைப்பானது, "இந்தியாவில் இணையம்" என்ற தலைப்பில் ஒரு அறிக்கையை வெளியிட்டது.
- ❖ சுமார் 346 மில்லியன் இந்தியர்கள் எண்ணிம முறையிலான பணம் செலுத்துதல் மற்றும் இணைய வர்த்தகம் உள்ளிட்ட நிகழ்நேரப் பரிவர்த்தனைகளை மேற்கொள்ளச் செய்கின்றனர்.
- ❖ எண்ணிமப் பரிவர்த்தனைகளை மேற்கொள்ளும் மக்களின் எண்ணிக்கை 331 மில்லியனாக இருக்கும் அமெரிக்க நாட்டினை அந்த எண்ணிக்கையில் இந்தியா விஞ்சியுள்ளது.
- ❖ உலகளவில் ஏற்பட்ட கோவிட்-19 பெருந்தொற்றானது எண்ணிமப் பரிவர்த்தனைகளை 51% அதிகரித்துள்ளது.
- ❖ 2019 ஆம் ஆண்டில், 230 மில்லியன் மக்கள் எண்ணிமப் பரிவர்த்தனையில் ஈடுபட்டு உள்ளனர்.
- ❖ தற்போது, நாட்டில் 692 மில்லியன் மக்கள் இணையப் பயனர்களாக உள்ளனர்.
- ❖ 351 மில்லியன் பேர் கிராமப்புறங்களிலிருந்தும், 341 பேர் நகர்ப்புறங்களிலிருந்தும் இணையப் பயனர்களாக உள்ளனர்.

சாகசச் சுற்றுலா



- ❖ சுற்றுலாத் துறை அமைச்சகமானது, சமீபத்தில் சாகசச் சுற்றுலாவை "ஒரு முக்கியச் சுற்றுலாத் துறையாக" அங்கீகரித்துள்ளது.

- ❖ சாகசச் சுற்றுலாவில் நீர் சார்ந்த விளையாட்டு முறைகளும் அடங்கும்.
- ❖ இந்த அமைச்சகமானது, "சாகசச் சுற்றுலாவுக்கான தேசிய உத்திகளை" தயாரித்து உள்ளது.
- ❖ இந்திய நாட்டினை சாகசச் சுற்றுலாவிற்கு உலகளவில் விருப்பமிகு இடமாக மாற்றச் செய்வதை இது நோக்கமாகக் கொண்டுள்ளது.
- ❖ சுற்றுலாத் துறை செயலாளரைத் தலைவராகக் கொண்டு, தேசிய சாகசச் சுற்றுலா வாரியமும் இதற்காக அமைக்கப்பட்டுள்ளது.
- ❖ முக்கியச் சுற்றுலாத் துறை என்பது குறிப்பிட்டப் பார்வையாளர்கள் அல்லது சந்தைப் பிரிவினரின் தேவைகளைப் பூர்த்தி செய்யும் வகையில் வடிவமைக்கப்பட்ட ஒரு குறிப்பிட்டச் சுற்றுலா முறையாகும்.

சர்வதேசச் செய்திகள்

UNAIDS அறிக்கை 2022




- ❖ ஆசியா மற்றும் பசிபிக் நாடுகளில் எச்.ஐ.வி தொற்றின் அதிகரித்து வரும் போக்குடன் ஒப்பிடுகையில், இந்தியாவில் எச்.ஐ.வி தொற்றுகள் குறைந்துள்ளன.
- ❖ 30 காசநோய்-எச்ஐவி பாதிப்புகள் அதிகமாக உள்ள நாடுகளில் இந்தியாவும் ஒன்றாக உள்ளது.
- ❖ எச்.ஐ.வி. தொற்றினால் பாதிக்கப்பட்ட மக்களிடையே காசநோய் தொடர்பான உயிரிழப்புகள் குறைந்துள்ள எட்டு நாடுகளில் இந்தியாவும் ஒன்றாக உள்ளது.
- ❖ எச்.ஐ.வி நோய்த் தொற்றுகளில் சில குறிப்பிடத்தக்க வீழ்ச்சியைக் கண்ட இரண்டு நாடுகளில் இந்தியாவும் ஒன்றாக இடம் பெற்றுள்ளது.
- ❖ இருப்பினும், 2019 மற்றும் 2020 ஆகிய ஆண்டுகளில் எச்.ஐ.வி தொற்றினால் பாதிக்கப்பட்டவர்களுக்கு காசநோய்த் தடுப்புச் சிகிச்சையை வழங்குவதில் இந்தியா 8 சதவீதம் சரிவைக் கண்டுள்ளது.

- ❖ தென்னாப்பிரிக்கா மற்றும் தான்சானியா ஆகிய நாடுகளில் சிகிச்சை 30 சதவீதம் குறைந்துள்ளது.
- ❖ உலகளவில் 2020 மற்றும் 2021 ஆகிய ஆண்டுகளுக்கு இடையில் புதிய நோய்த் தொற்றுக்களின் எண்ணிக்கை 3.6 சதவீதம் மட்டுமே குறைந்துள்ளது.
- ❖ இது 2016 ஆம் ஆண்டிலிருந்துப் பதிவான புதிய எச்ஐவி நோய்த் தொற்றுக்களில் ஏற்பட்ட மிகச் சிறிய வருடாந்திர வீழ்ச்சியாகும்.

பொருளாதாரச் செய்திகள்

வருடாந்திர அந்நிய நேரடி முதலீடுகள்



- ❖ 2021-22 ஆம் நிதியாண்டில் இந்தியா அதிகப்பட்சமாக ஆண்டுக்கு 85 பில்லியன் டாலர் மதிப்பிலான அந்நிய நேரடி முதலீட்டைப் பெற்றுள்ளது.
- ❖ 2021-22 ஆம் நிதியாண்டில் இந்தியாவிற்கு சிங்கப்பூர் மற்றும் அமெரிக்கா ஆகிய இரு நாடுகளிலிருந்து அதிக அந்நிய நேரடி முதலீடு செய்யப்பட்டது.
- ❖ அவற்றைத் தொடர்ந்து மொரீஷியஸ், நெதர்லாந்து மற்றும் சுவிட்சர்லாந்து ஆகிய நாடுகள் உள்ளன.
- ❖ கர்நாடகா, மகாராஷ்டிரா, டெல்லி, தமிழ்நாடு மற்றும் ஹரியானா ஆகியவை அதிக அந்நிய நேரடி முதலீடுகளைப் பெறும் முதல் 5 மாநிலங்களாகும்.

HDFC வங்கி இணைப்பு

- ❖ HDFC வங்கியானது, அதன் தாய் நிறுவனமான வீட்டு வசதி மேம்பாட்டு நிதிக் கழகத்துடன் இணைந்த பிறகு உலகின் முதல் 10 மதிப்புமிக்க வங்கிகளில் ஒன்றாக இருக்கும்.
- ❖ உலகின் முன்னணி 10 வங்கிகள் குழுவில் இடம்பிடித்த முதல் இந்திய வங்கியாகவும் இது திகழும்.
- ❖ HDFC வங்கி மற்றும் வீட்டு வசதி மேம்பாட்டு நிதிக் கழகம் ஆகியவற்றின் ஒருங்கிணைந்தச் சந்தை மூலதனமானது சுமார் 160 பில்லியன் அமெரிக்க டாலர்களாக இருக்கும்.

MERGER OF **HDFC LTD** AND **HDFC BANK**



Merger will create a balance sheet of
₹25.61 lakh crore



Country's largest bank SBI comes at
₹45.34 lakh crore



ICICI Bank's size is
₹17.74 lakh crore



HDFC Bank is India's
largest private
sector bank and
second-largest
bank




HDFC Bank
has customers
base of
over
6.8 crore



HDFC Ltd
has
445 offices
across the
country

சுற்றுச்சூழல் செய்திகள்

வளமான சுற்றுச்சூழலுக்கான உரிமை




- ❖ ஐக்கிய நாடுகளின் பொதுச் சபையானது, 2022 ஆம் ஆண்டு ஜூலை 28 ஆம் தேதி அன்று, அனைவருக்கும் வளமான சுற்றுச்சூழலைப் பெறுவதற்கான உரிமையை அங்கீகரிக்கும் ஒரு தீர்மானத்தை ஏற்றுக் கொண்டது.
- ❖ இந்தியா இந்தத் தீர்மானத்திற்கு ஆதரவாக வாக்களித்துள்ள போதிலும் அந்தத் தீர்மான உரையின் செயல்பாட்டு விதிமுறைகள் பத்தியில் சில கருத்து வேறுபாடு

எண்ணங்களைக் கொண்டுள்ளது.

- ❖ தீர்மானத்தின் நடைமுறை மற்றும் பொருள் குறித்து இந்தியா தனது மாற்றுக் கருத்துகளைத் தெரிவித்தது.
- ❖ 1972 ஆம் ஆண்டு ஸ்டாக்ஹோம் நகரில் நடைபெற்ற ஐக்கிய நாடுகளின் சுற்றுச்சூழல் மாநாடானது, சுற்றுச்சூழலை ஒரு முக்கியப் பிரச்சினையாக மாற்றிய முதல் உலக மாநாடு ஆகும்.

TERI செயல் திட்டம்



- ❖ எரிசக்தி மற்றும் வளங்கள் நிறுவனமான TERI இந்தியாவின் கார்பன் நீக்க இலக்குகளை அடையச் செய்வதற்கான சாத்தியமான நடவடிக்கைகளுக்கான செயல் திட்டத்தினை வெளியிட்டுள்ளது.

பரிந்துரைகள்

- ❖ தனியார் முதலீட்டுக்கு போதுமான ஈர்ப்புமிக்க, புதுப்பிக்கத்தக்க ஆற்றல் மூலம் வழங்கப் படும் மின் ஆற்றல்களுக்கு அதற்கான கட்டணம் வழங்கும் முறையை அறிமுகப் படுத்துவதன் மூலம் பரவலாக்கப்பட்ட சூரிய சக்தியின் மீதான பங்கினை அதிகரித்தல்.
- ❖ இந்தியாவில் இதற்காக முறையான கொள்கை வழங்கீடுகள் உள்ளன.
- ❖ கட்டமைப்பிற்கு நிலைத்தன்மை மற்றும் நெகிழ்வுத் தன்மையைக் கொண்டு வரும் புதிய ஆற்றல் சேமிப்பு முறைகள் மற்றும் தொழில்நுட்பங்களை இந்தியா பின்பற்ற வேண்டும்.

- ❖ காற்று மற்றும் சூரிய மின் உற்பத்தியை ஒருங்கிணைப்பதற்குத் தேவையான நெகிழ்வுத் தன்மையை மின் கட்டமைப்பில் அறிமுகப்படுத்துதல்
- ❖ புதுப்பிக்கத்தக்க எரிசக்திக்கான செலவு குறைந்த மற்றும் போட்டித் திறன் கொண்ட உற்பத்தி மையமாக இந்தியா முன்னேறுவதற்கு முக்கியத்துவம் அளித்தல்.
- ❖ வழங்கீட்டு நிறுவனங்கள் வணிக மற்றும் தொழில்துறை நுகர்வோருக்கு கார்பன் சாராத மின்சாரத்தை வாங்குவதற்கான விருப்பத் தெரிவுகளை வழங்க வேண்டும்.
- ❖ புதுப்பிக்கத் தக்க எரிசக்தி உபகரணங்கள் முழுமையும் உள்ளடக்கும் வகையில் உற்பத்தி ஊக்குவிப்புத் திட்டத்தின் விரிவுப்படுத்துதல்.

மாநிலச் செய்திகள்

"கேரளா சவாரி" ஆன்லைன் வாடகை வாகனச் சேவை


- ❖ கேரள மாநில அரசானது, தனது சொந்த இணையவழி ரீதியிலான வாடகை வாகனச் சேவையைத் தொடங்க உள்ளது.
- ❖ இந்தியாவிலேயே இது போன்ற முதல் முயற்சியாக இது கருதப்படுகிறது.
- ❖ இந்த ஆன்லைன் வாடகை வாகனச் சேவைக்கு 'கேரளா சவாரி' என பெயரிடப் பட்டு உள்ளது.
- ❖ இந்திய நாட்டிலேயே ஒரு மாநில அரசு ஆன்லைன் வாடகை வாகனச் சேவையைத் தொடங்குவது இதுவே முதல் முறையாகும்.



குஜராத் குறைகடத்திக் கொள்கை

- ❖ குஜராத் அரசானது சமீபத்தில் பிரத்தியேக '2022-27 ஆம் ஆண்டுகளுக்கான குஜராத் குறைகடத்திக் கொள்கையினை' வெளியிட்டது.
- ❖ ஐந்தாண்டுகளில் குறைந்தது 2,00,000 என்ற அளவில் புதிய வேலை வாய்ப்புகளை உருவாக்குவதே இந்தக் கொள்கையின் நோக்கமாகும்.
- ❖ இந்தியாவில் பிரத்தியேக குறைகடத்திக் கொள்கையை வெளியிட்ட முதல் மாநிலம் இதுவாகும்.
- ❖ தோலேரா சிறப்பு முதலீட்டு மண்டலத்தின் ஒரு பகுதியாக ஒரு சிறப்பு 'செமிகான் (குறைக்கடத்தி) நகரத்தினை' உருவாக்கவும் இது முன்மொழிந்துள்ளது.

- ❖ மின்னணு மற்றும் தகவல் தொழில்நுட்பத் துறை அமைச்சகமானது, 2021 ஆம் ஆண்டில் 'இந்தியக் குறைகடத்தித் திட்டத்தினை' தொடங்கியது.



விளையாட்டுச் செய்திகள்

மகளிர் ODI உலகக் கோப்பை போட்டி 2025



- ❖ சர்வதேச கிரிக்கெட் சபையானது, மகளிர் பிரிவில் அடுத்தடுத்த முக்கிய ICC போட்டிகளை நடத்தும் நாடுகளின் பட்டியலை வெளியிட்டது.



- ❖ அடுத்து நடைபெற உள்ள 2025 ஆம் ஆண்டு ICC மகளிர் கிரிக்கெட் உலகக் கோப்பை போட்டியானது இந்தியாவில் நடைபெறவுள்ளது.
- ❖ 2027 ஆம் ஆண்டு ICC மகளிர் டி20 சாம்பியன்ஸ் கோப்பை போட்டிக்கு இலங்கை தகுதி பெற்றால் அந்த ஆண்டின் போட்டியினை இலங்கை நடத்தும்.
- ❖ மகளிர் டி20 உலகக் கோப்பை போட்டியினை வங்காளதேசம் இரண்டாவது முறையாக 2024 ஆம் ஆண்டில் நடத்த உள்ளது.
- ❖ இந்த ஆண்டு பர்மிங்காமில் நடைபெற உள்ள 2022 ஆம் ஆண்டிற்கான காமன்வெல்த் விளையாட்டுப் போட்டியில் மகளிர் டி20 கிரிக்கெட் போட்டியும் இடம் பெறவுள்ளது.

